

رپورٹ : جناب شفیق الدین فاروقی صاحب

مولانا سید ابوالحسن علی ندویؒ کی دارالعلوم حفاظیہ میں آمد شیخ الحدیث مولانا عبد الحقؒ سے ملاقات اور خطاب کے بعض اقتباسات

اکوڑہ خلک میں حضرت سید احمد شہیدؒ کے جملہ اور شہدا کا خون دارالعلوم حفاظیہ کی شکل میں رنگ لایا

عالم اسلام کے معروف سکالر داعی کیمیر مولانا سید ابوالحسن علی ندوی ہندوستان کے اکابر علماء اور افضل کے ساتھ ۱۹۷۸ء کو شیخ الحدیث مولانا عبد الحقؒ کی زیارت و ملاقات کیلئے دارالعلوم حفاظیہ تشریف لائے۔ اکی تشریف آوری، شیخ الحدیث مولانا عبد الحقؒ سے ملاقات استقبالیہ تقریب اور اسکے خطاب میں حضرت شیخ الحدیث کی سوانح اسی مناسبت سے دارالعلوم حفاظیہ کی مرکزیت، تاریخی پس منظر اکوڑہ خلک کی تاریخی عظمت، شدائے بالا کوٹ کا مذکورہ اور اب جماد افغانستان میں حضرت شیخ الحدیث کے تلاونہ کا بھرپور قائدانہ کروار اور اس سلسلہ کے کئی اہم پہلوؤں پر روشنی پڑتی ہے۔ جناب شفیق الدین فاروقی صاحب اسکی مفصل رپورٹ پیش کرتے ہیں جسے فنشر مکر کے طور پر پہنچی کیا جا رہا ہے۔ (اوارہ)

۱۹ جولائی ۱۹۷۸ء کا دن دارالعلوم حفاظیہ کیلئے خوشیوں کا دن تھا بلکہ یہ سارا مہینہ مسرتوں کا موسم بیمار تھا۔ انہی چند روز پہلے ایشیائی سربراہی کانفرنس کے سلسلے میں آنے والے بھارت کے ایک محبوب و معزز مہمان شیخ الاسلام مولانا سید حسین احمد مدینی قدس سرہ، کے جانشین و فرزند مولانا سید اسعد مدینی مدظلہؒ نے دارالعلوم کو اپنے قدوم میمنے سے نوازا تھا اور آج دارالعلوم میں عالم اسلام کے عظیم مفکر اور داعی حضرت مولانا سید ابوالحسن علی ندوی ندوۃ العلماء لکھنؤ کی آمد آمد تھی۔ گودارالعلوم میں تعطیلات شعبان کی وجہ سے طلبہ موجود نہیں تھے مگر جہاں جہاں بھی اطلاع پہنچی علماء، دانشوار اور دینی دردنسے سرشار مسلمان اس شمع علم کی زیارت کیلئے پردازوں کی طرح جمع ہو گئے۔ ایک ایک منتظر میں گزر رہا تھا، حضرت شیخ الحدیثؒ علالت کے باوجود

مشتاق دید بیٹھے ہوئے تھے۔ کہ مولانا موصف کی آمد کا ایک مقصد حضرت[ؐ] کی ملاقات بھی تھا۔ اللہ اللہ کر کے مولانا ندوی مدظلہ اور اتنے رفقاء کا قافلہ مولانا سمیع الحق صاحب مدظلہ ایڈیشن ماہنامہ الحق کی رفات میں ظہر کے بعد دارالعلوم پہنچا۔ مولانا موصوف کیسا تھو کی ممتاز علمی اور ادبی شخصیتیں بھی شریک سفر تھیں، مولانا مدظلہ کے بھانجے مولانا محمد الحسینی مدیر البعث الاسلامی،[ؑ] (عملی) مولانا معین اللہ صاحب ندوی، ظلم ندوۃ العلماء لکھنؤ، مولانا الحق جلیس صاحب مدیر "اللکھنؤ" جناب احمد الحسینی سعودی تو نصل خانہ لاہور بھی مولانا مدظلہ کے ساتھ تھے۔ اسی طرح ہندوستان کے وقیع اور معروف علمی ادارہ دارا المصطفیٰ انعام عظیم گڑھ کے ظم اور مکوقر جریدہ معارف کے مدیر شیخ مولانا صباح الدین عبد الرحمن بھی ساتھ تھے جو دارالصطین کے کسی سلسلہ میں اسلام آباد میں تشریف فرماتھے اور مولانا سمیع الحق صاحب سے اتفاقیہ ملاقات کے بعد مولانا اشیس بھی دارالعلوم حقانیہ تشریف لانے کی دعوت دی۔ علم و فضل کے یہ داعیان مولانا ندوی مدظلہ کی قیادت میں دارالعلوم پہنچے، سب سے پہلے حضرت شیخ الحدیث سے ملاقات کی۔ دونوں اکابر کی محبت و عقیدت اور خلوص کی ملاقات کا منظر دیدی تھا۔ اسکے بعد الحق کے نئے دفتر میں معزز مہمانوں نے دوپر کا کھانا تناول فرمایا۔ نماز عصر کے بعد دارالعلوم کی جامع مسجد کے ہال میں جو اطراف و اکناف سے آئے ہوئے ممتازین علم و فضل سے بھرا ہوا تھا ایک مختصر تقریب کے آغاز میں محترم مولانا سمیع الحق صاحب مدظلہ مدیر الحق نے عظیم اور محبوب مہمان کا خیر مقدم کرتے ہوئے استقبالیہ تقریب میں کہا کہ، "..... میرے پاس و لفاظ نہیں جن سے حضرت الاستاذ الداعیۃ الکبیر علامہ ندوی مدظلہ کا خیر مقدم اور شکریہ ادا کروں۔ صرف اتنا عرض ہے کہ آج دارالعلوم کی شکل میں علوم دینیہ کا جو سلسلہ اللہ تعالیٰ نے چلایا وہ حضرت ندوی کے مورث اعلیٰ سیدنا الامام احمد بن عرقان الشہید، شاہ اسماعیل شہید، اور ان اسلاف کے جہاد و قربانی کا ایک کرشمہ ہے اور انہی اسلاف کی برکات ہیں۔ حضرت سید احمد شہید کا جو مقام دعوت و عزیمت تھا۔ اس دعوت کو مولانا ندوی مدظلہ نے صرف عالم اسلام میں نہیں بلکہ یورپ میں اور اسلام دشمن ممالک کے آخری سر ویں تک پہنچایا، بیشک آپ کے اصل وارث ہیں۔ سید احمد شہید نے جس مقام سے

اپنے جہاد کا آغاز کیا وہ یہی اکوڑہ خٹک تھا۔ اور صد یوں بعد اللہ کے دین کیلئے، خالص اللہ کی رضا کیلئے بر صافیر میں اگر خون شادا ت گر اکسی مسلمان کا تودہ سعادت اسی سرز میں اکوڑہ خٹک کو حاصل ہے۔ یہی وہ علاقہ ہے، بیکی وہ فضائیں ہیں جہاں آپ کے سید احمد شہید نے سالما سال ریاضت کیں ایک ایک بستی میں گشت کئے ایک ایک جمرہ کو وعظ و تبلیغ سے منور کیا، یہاں انہوں نے حکومتِ الہیہ قائم کی اور آج تقریباً یہی وہ معمر کے کامیڈ ان ہے جہاں اللہ تعالیٰ نے دارالعلوم حقانیہ کو قائم فرمایا ہے۔

بہر زمین کہ نئے زلف او زدہ ست ہنوز از سر آں بئے زلف می آید
اور جس طرح دارالعلوم دیوبند کے مقام و محل سے گزرتے ہوئے حضرت سید احمد شہید نے فرمایا کہ مجھے یہاں سے علم کی خوشبو آرہی ہے۔ ”اسی طرح ان میدانوں اور صحرائوں میں سید احمد شہید“ کی راتیں گذریں۔ راتوں کی آہ و بکا، سوز و گداز کیا کیا راز و نیاز ہو گا جو ان میدانوں میں ان فضائیں ہیں ہو گا۔ اسی اکوڑہ خٹک کے معمر کے حق و باطل والی رات کو سید شہید نے لیلہ الفرقان کما تھا، کہ یہ رات حق و باطل کی تمیز کا ذریعہ ٹھہری۔

میں اپنے احباب سے اور ان معزز مہمانوں سے جو حضرت مددوی مدظلہ مکانکر تشریف لائے اتنا عرض کر دن گا کہ اس وقت عالم اسلام میں ”اسلام کی نشأۃ ثانیہ“ کیلئے جو مسامی ہو رہی ہیں اس میں حضرت مولانا ندوی کا نہایت و قیع، ممتاز اور وافر حصہ ہے۔ عالم عرب کو انکا اصل مقام یاد دلانے میں ان پچیس، تیس سالوں میں مولانا ندوی کا خاص حصہ ہے۔ وہ محترم شخصیت ہم میں موجود ہیں جنہوں نے امریکہ کے وہاں ہاؤس کے قریب وہاں کی عظیم یونیورسٹیوں میں وہاں ہی کے دانشوروں اور مستشرقین کو، سکالروں کو عیسائیت کی مسخر شدہ تصویر دکھائی۔ اور اسلام کی ابدی صداقتوں کو انکے سامنے واضح کیا۔ بلاشبہ مولانا ندوی مدظلہ اس دور میں ایک مجددانہ کام کر رہے ہیں۔ اس صدی میں مغرب اور مغربیت اسلام اور عالم اسلام کیلئے اہلاء عظیم کاباعت، نا تو مغرب کا جو اپریشن اور وہاں کے فلسفوں کا جو تحلیل و تجزیہ مولانا نے فرمایا اور جس جارحانہ انداز میں مغربیت کا تعاقب کیا اس کی مثال بہت کم ملے گی۔ آج وہ نعمت خود چل کر ہمارے پاس آئی ہے۔ یہ دارالعلوم

کی سعادت ہے اور دارالعلوم کا سب کچھ اکابر کی توجہات کا مر ہوں ملت ہے، یہ ان حضرات اور اسلاف کا فیض ہے کہ آج اس وادی غیر ذی زر عمد میں اللہ تعالیٰ نے کچھ دین کا سلسلہ چلایا۔

میں مولانا کے معزز رفقاء جو ہندوستان کے اہل علم و فضل ہیں کا بھی شکریہ ادا کرتا ہوں۔

محترم دوست مولانا محمد الحسینی مدیر "البعث الاسلامی" جنہیں اللہ نے اردو اور عربی دونوں زبانوں میں مولانا کا جائشیں بنایا ہے اور ندوہ جیسے عظیم ادارہ کے ظلم مولانا محبیں اللہ ندوی صاحب، اسی طرح و قیع مجلہ "تعمیر حیات" کے ایڈیٹر مولانا احقیق جلیں کا بھی شکر گزار ہوں۔ ان خوشیوں میں ہندوستان کے ایک اور عظیم اور قدیم ادارہ دارا لصخین جسے علامہ شبی نعمنی نے قائم کیا اور علامہ سلیمان ندوی مر حوم نے پروان چڑھایا، کے ظلم اور بر صفير کے قدیم موقر جریدہ معارف کے مدیر مولانا صاحب الدین عبد الرحمن کی آمد نے اور بھی اضافہ کر دیا ہے۔ یہ اللہ کا فضل ہے کہ اللہ تعالیٰ نے ندوۃ العلماء اور دارا لصخین کے اکابر یہاں جمع کر دیئے ہیں۔ ان حضرات کی برکت سے اللہ تعالیٰ دارالعلوم کو دین کی خدمت انجام دینے کی بیش از بیش توفیق دے.....

اسکے بعد مولانا ندوی مدظلہ نے مختصر خطاب فرمایا اس لئے کہ ایک تو مولانا بے حد تھا کاٹھ محسوس کر رہے تھے پھر جلد ہی واپسی بھی تھی۔ تقریر کے بعد مولانا سید ابوالحسن علی ندوی مدظلہ کے مبارک ہاتھوں دارالعلوم کے طلبہ کیلئے سید احمد شہید قدس سرہ کے نام نامی پر موسوم دارالاقامة سید احمد شہید کا سنگ بنیاد رکھا گیا۔ یہ عمارت دارالحدیث کے مغربی جانب درسگاہوں کی چھت پر بننے لگی۔ یہاں کے بالکل عقب میں وہ گھائی ہے جہاں سے سید احمد شہید کے مجاهدین نے اکوڑہ خنک کے میدان میں شب خون مارا تھا۔ سنگ بنیاد رکھتے ہوئے مولانا ابوالحسن علی ندوی اور ائمک رفقاء کی مسرت قابل دید تھی۔ مولانا ندوی نے سنگ بنیاد رکھنے کے بعد تضرع والماج سے اس عمارت کی تکمیل کیلئے دعا کی کہ اللہ تعالیٰ اس دارالعلوم کو دین کے داعیوں اور مجاهدین کا مرکز بنادے۔

اسکے بعد دارالعلوم کے مختلف شعبوں اور عمارتوں کا معاشرہ فرمایا۔ کچھ دیر دارالعلوم کے دارالحدیث میں تشریف فرمائے، وہاں دارالعلوم کی کتاب لاراء میں اپنے تاثرات قلمبند فرمائے۔

نماز مغرب کے بعد دارالعلوم کے صحن میں قریبًا ذیہ گھنٹہ شا لقین کے جھرمٹ میں حضرت اشیخ الحدیثؒ کے ساتھ بیٹھ رہے۔ رات ساڑھے آٹھ بجے اکوڑہ خٹک ریلوے اسٹیشن پر مولانا مدظلہؒ کو باچشم پر نمر خست کیا گیا۔ مولانا ندوی مدظلہؒ ان میدانوں اور فضاؤں پر بڑی والہان اور حرثوں بھری نگاہیں ڈالتے رہے جہاں سید احمد شہیدؒ اور انکے رفقاء نے رصیر میں سب سے پہلے حکومت الہیہ کے قیام کیلئے اپنا خون پانی کی طرح بھیلایا۔ مولانا مدظلہؒ کے تحریری تاثرات یہ ہیں :-

رأی گرامی : مولانا سید ابوالحسن علی ندوی مدظلہ، مہتمم ندوۃ العلماء

آج ۱۳ شعبان المظہم ۱۳۹۸ھ کا دن میرے لئے بہت ہی مسرت اور سعادت کا دن ہے کہ میں اپنے عزیز رفقاء اور محترمی سید صباح الدین عبد الرحمن ناظم دارالمصنفوں اعظم گڑھ و مدیر ”معارف“ کی معیت میں دارالعلوم حقانیہ اکوڑہ خٹک حاضر ہوں۔ اس سرزین سے جس میں یہ دارالعلوم واقع ہے ایک دیجئے اور عزیز تاریخ اور بڑی یادگار روایات وابستہ ہیں، یہ وہ سرزین ہے جس پر مسلمانوں کی نتی تاریخ لکھی جانے والی تھی مگر وہ نا مکمل رہ گئی اور اسی کیسا تھی احیائے اسلام اور مسلمانوں کا نشأۃ ثانیہ کی تاریخ خاور قالممثیت گیا۔ دارالعلوم حقانیہ کا قیام ایک یک فال ہے اور انہی شہیدوں اور مخلصوں کی جانشینیوں کی برکت ہے۔ میرے ذہن میں دارالعلوم کا جو نقشہ اور تصور تھا میں نے اس کو اس سے کہیں بہت اور وسیع ترپایا۔ اس کو دیکھ کر امید پیدا ہوتی ہے کہ یہ ملک کامر کمزی دارالعلوم اور عظیم جامعہ اسلامیہ ثابت ہو گا۔ خوش قسمتی سے اس کو حضرت مولانا عبدالحقؒ کی سر پرستی اور انکی دعا اور توجہ حاصل ہے، اسی کیسا تھی فاضل اساتذہ کی تدریسی خدمات اور طلبہ کی کثیر تعداد بھی یہاں موجود ہے۔

اللہ تعالیٰ اس کو نظر بدے چائے اور ہر طرح کی آفات اور مکروہات سے حفاظت فرمائے

اور یہ جلد منازلِ ترقی طے کر کے بامِ عروج پر پنچھے۔

خاکسار

ابوالحسن علی ندوی ناظم ندوۃ العلماء لکھنؤ

۱۳ شعبان المظہم ۱۳۹۸ھ / ۱۹ جولائی ۲۰۱۸ء

مولانا ابوالحسن علی ندوی مدظلہ کے خطاب کے بعض اقتباسات

اور ہم کو یہ راستہ (جس پر محمود غزنویؓ، احمد شاہ درانی اور شدائے بالا کوٹ آئے ہیں) بھی عزیز ہے جس راستے سے یہ فاتح اور کشور کشا آئے۔ لیکن جیسا کہ ابھی مولانا سمیع الحق صاحب نے فرمایا اور جا فرمایا کہ اعلائے گلۃ اللہ کی رضا کیلئے اور سنتوں کو زندہ کرنے کیلئے اور مسلمانوں کی زندگی کو شریعت کے سانچہ میں ڈھانے کیلئے اور ادخلوا فی السلم کا فتہ کا پیغام پیدا کرنے کیلئے عمل کرانے کیلئے، حدود شرعیہ کو نافذ کرنے کیلئے، قوانین شریعت کو راجح کرنے کیلئے جو پلا خون ہندوستان میں صد یوں کے بعد ہی نہیں بلکہ عالم اسلام میں تھوڑے بہت مطابعہ کی بنا پر جس کا مجھے موقع مل سکا ہے یہ کہہ سکتا ہوں کہ عالم اسلام میں صد یوں بعد جو پلاپاک خون---دم خاکی--- جس میں کوئی ملاوٹ نہیں تھی وہ خون جس سرز میں میں پہلی بار بہاہے وہ آپ کی سرز میں ہے، یہ اکوڑہ خٹک کی زمین ہے جس کے متعلق مرزا مظہر جان جاناں کا یہ شعر صحیح ہو گا۔

بنا کر دند خوش رسمے خاک و خون غلطیدن خدار حمت کنند این عاشقان پاک طینت را
کسی بادشاہ کے متعلق، کسی نازی کے متعلق، کسی فاتح کے متعلق تاریخ نہیں لکھتا کہ جماد
شروع کرنے سے پہلے اس نے اعلان نامہ بھیجا ہو کسی حریف کو جسکے خلاف اس نے غزا کرنا تھا، جماد
کرنا تھا کہ تمین چیزیں ہیں، پہلی دعوت ہماری یہ ہے کہ تم اسلام قبول کر لو، اگر تم اسلام قبول
کر لو گے تو ہم یہ زمین تمہارے حوالے کر جائیں گے تمہارے ہو گے، پھر ہمیں کوئی حق نہیں ہو گا کہ
بسیتی مٹا کر تمہاری جگہ بیٹھیں، اسلئے کہ یہ آقاوں کا تبادلہ نہیں ہے یہ دین کا اور مسلک کا تبادلہ ہے
یہ اللہ تعالیٰ کے ساتھ عدم دوپیان کرتے ہو تو اول تم زیادہ حقدار ہو۔ اگر یہ تمہیں منظور نہیں تو تم
جزیہ دینا منظور کرو یا جگہ ار ہمارے من جاؤ ہم تمہاری حفاظت بھی کریں گے اور تمہیں اپنے حال میں
باتی رکھیں گے اگر یہ بھی منظور نہیں تو پھر لڑنے کیلئے تیار ہو جاؤ۔

فتح البلدان بلا ذری میں آتا ہے کہ جب سر قدم فتح ہوا تو وہاں کے لوگوں کو کسی طرح پتہ
چل گیا کہ اصل ترتیب اسلام میں یہ ہے کہ سب سے پہلے اسلام کی دعوت دی جائے پھر اسکے بعد
جزیہ کی پیشکش کی جائے اگر وہ بھی منظور نہ ہو تو پھر قتال ہے۔ تو انہوں نے دیکھا کہ سر قدم میں
فوجیں داخل ہو گئیں بغیر دعوت اسلام دیئے اور بغیر جزیہ کا مطالبه کئے۔ تو انکو ایک عرصہ کے

بعد ہوش آیا جبکہ کہ مسلمان وہاں بس گئے تھے وہاں گھر بنانے تھے تو انہوں نے ایک وفد روانہ کیا حضرت عمر بن عبد العزیزؓ کی خدمت میں جنہیں خلفاء راشدین کی فہرست میں شامل کیا جاتا تھا وہ جنہیں خلیفہ خامس کہتے ہیں انکو معلوم ہوا کہ وہ خلیفہ عادل ہیں اور شریعت پر پورا پورا عمل کرتے ہیں تو ایک وفد انکے پاس حاضر ہوا اور ان سے شکایت کی کہ سرفقد بغیر اس سنت کے اور بغیر ایک حکم شرعی پر عمل کیے فتح ہو گیا ہے۔ انہوں (عمر بن عبد العزیزؓ) نے وہیں بیٹھے بیٹھے ایک پرچہ لکھا وہاں کے قاضی کے نام کر جس وقت تمہیں یہ پرچہ ملے تو اسی وقت عدالت کرو اور وہاں اس بات پر شہادت لو کر جس وقت مسلمانوں کے قائد، فوج کے قائد نے سرفقد فتح کیا کیا اس وقت اس سنت پر عمل کیا گیا تھا یا نہیں؟ اگر ثابت ہو جائے اور کوئی شہادت اس امر پر نہ ہو کہ پہلے اسلام اور پھر جزیہ کی دعوت دی گئی تھی۔ تو تمام مسلمان فوجیں اسی وقت سرفقد چھوڑ کر اسکی حدود سے باہر جا کر کھڑی ہو جائیں۔ اسکے بعد اس سنت پر عمل کریں، پہلے اہل سرفقد کو اسلام کی دعوت دیں۔ اگر منظور ہو تو فہمانہ ہو تو پھر جزیہ کا کہیں ایسا بھی نہ مانیں تب جہاد کریں۔ قاضی صاحب کو پرچہ ملا انہوں نے عدالت طلب کی، مدعا علیہ مسلمانوں کی فوج کے قائد ہیں، اور دنیا کی تاریخ میں شاید اس واقعہ کی نظریہ نہ ملے کہ ایک کمانڈر جس نے اپنی نوکِ شمشیر سے اتنا ہم علاقہ ترکستان کا دارالخلافہ فتح کیا تھا وہ مدعی علیہ اور ایک معمولی مسلمان کی حیثیت سے حاضر تھا، اس مسجد میں اس سے پوچھا گیا اس نے اعتراف کیا کہ وہاں مجھ سے یہ غلط ہوئی کہ میں یلغار میں اور اسلامی فتوحات کے تسلیم میں اس اہم شرعی حکم پر عمل نہیں کر سکا۔ اور جب یہ معاملہ ثابت ہو گیا تو قاضی صاحب نے حکم دیا کہ مسلمان اس شہر سے تخلیہ کریں، اسے خالی کریں۔ مسلمانوں نے گھر بنانے تھے کھیتیاں جوتیں تھیں، بہت سے لوگوں نے اسے اپنا شہر بنالیا تھا، تو سب کچھ چھوڑ کر دامن جھاڑ کر چلے گئے، باہر جا کر کھڑے ہو گئے۔ جب وہاں کے بت پرستوں نے یا بدھ مذہب کے ماننے والوں نے مشرکوں نے یہ معاملہ دیکھا کہ شریعت کا اتنا احترام ہے اُنکے دلوں میں اور عدل و انصاف کا اتنا لحاظ ہے کہ وہ اپنے قائد اور پرکمانڈر اپنچیف پر بھی اسے نافذ کرتے ہیں تو انہوں نے کہا کہ اب لڑائی کی ضرورت نہیں ہم خود مسلمان ہوتے ہیں، چنانچہ سرفقد سارے کاسار اسلام ہو گیا۔

تو میں یہ عرض کرنا چاہتا تھا کہ اس وقت بھی جماد کی اس سنت پر عمل کسی طرح چھوٹ جاتا تھا اور اسکے بعد تو معلوم نہیں، تاریخ کا تعین تو مشکل ہے مگر اسکے بعد مسلمانوں کی فتوحات کی تاریخ میں ہم یہ نہیں دیکھ سکتے کہ اس سنت پر عمل کیا گیا ہو، اس اللہ کے بندے نے، اس مردِ مجاهد نے جس کا نام سید احمد شہید ہے اور انکے ساتھ مولانا شاہ اسماعیل شہید جنہیں انکا وزیر اعظم کہیے یا دست راست کہیے یا دست و بازو د کہیے یا لشکر کے قاضی، مفتی اور شیخ الاسلام کہیے ان دونوں نے پہلی مرتبہ اس سنت پر علم کیا اور یہیں سے وہ اعلان نامہ لاہور روانہ کیا گیا جو لفظ بلطف کتابوں میں منتقل ہے۔ تو یہی اکوڑہ خٹک وہ سرزین ہے جو ان مجاہدوں کے خون سے لالہ زاربُنی۔

اور خون شہید اس ضائع نہیں ہو تا وہ ہزاروں باغ کھلاتا ہے اور اسکے نتیجے میں جیسے باغ پیدا ہوتے اسی طرح مرے بھی پیدا ہوتے ہیں خانقاہیں بھی پیدا ہوتی ہیں، مسجدیں بھی وجود میں آتی ہیں اور وہ زمین اللہ کی راہ میں وقیع ہو جاتی ہے اسلئے کہ اس پر شہیدوں کا اور مجاہدوں کا خون بیہا ہے..... تو آپکی اس سرزین (اکوڑہ خٹک) کو یہ فخر حاصل ہے کہ یہاں پر اللہ کی راہ میں اس جماد کا آغاز ہوا۔ اور ابھی میں راستے میں سارا ہاتھا ہمارے رائے بریلی کے ایک خان صاحب تھے، عبدالجید خان صاحب انکا نام بھی اس فہرست میں شامل تھا جنہیں رات کو بھیجا جانا تھا اکوڑہ کے چھاپے کیلئے رات کو چھاپ ڈالنا تھا اور یہاں سے مجاہدین کی جو فروودگاہ تھی ۲ کوس کے فاصلے پر اور پھر رات ہی کوشب خون مار کر واپس ہونا تھا۔ تو حضرت سید احمد شہید کے سامنے جب فہرست آئی تو انکو معلوم تھا کہ عبدالجید خان صاحب یہ سارے ہیں اور کمزور ہیں، تو انکے نام کے سامنے نشان لگا دیا کہ انکا نام نکال دیا جائے کہ یہ کوئی جماد کا اختمام نہیں، آغاز ہے پھر بہت سے موقع آئیں گے انکے جماد کے تو انکو جب معلوم ہوا کہ میرا نام فہرست سے نکال دیا گیا ہے تو کوئی اور ہوتا تو اس موقع کو غیمت سمجھ لیتا کہ چلنے سر پر آیا خطرہ تو تمل کیا کہ چند آدمی دس ہزار کی فوج پر چھاپ ڈالنے جا رہے ہیں راستے کے نشیب و فراز سے ناواقف ہیں۔ تو پہلا تجربہ تھا سوچئے کہ معلوم نہیں کیا صورت پیش آئے تو وہ ایسے موقع کو غیمت سمجھ لیتے کہ مجھے بھی کچھ کرنے کی ضرورت پیش نہیں، میرا نام امیر المؤمنین نے خود ہی کاٹ دیا۔ اس سے زیادہ بہتر کیا بات ہو گی۔ لیکن ایسا نہیں بلکہ وہ خود دوڑتے ہوئے آئے

اور شکایت کی کہ میر انعام کیوں فہرست سے کاٹ دیا ہے؟ فرمایا بھئی تمہیں خار آرہا ہے میں سنتا رہا ہوں کہ تم پیغمبار اور کمزور ہو اور یہ بڑا سخت چھاپے ہے اس کیلئے جفاکش اور تن مند لوگوں کی ضرورت ہے۔ تو انہوں نے کہا کہ حضرت آج جہاد فی سبیل اللہ کی بنیاد قائم ہو رہی ہے اور یہ پسلا موقع ہے تو کیا میں اس بنیاد کے موقع سے محروم رہ جاؤں؟ تو میر انعام للہ اس فہرست میں شامل کر دیجئے، تو انکا نام اس فہرست میں شامل کر لیا گیا۔ اور اللہ تعالیٰ نے انکو قبول فرمایا اور وہ اس چھاپے میں شہید ہوئے۔ تو یہ سارے واقعات اس سرزی میں کے ہیں۔ پھر یہاں سے دوسرا مقام شیدو میں ہوا جو آپ کے قریب ہے۔ اسکے بعد پھر ہوتے ہوتے ہندو غیرہ میں معركے ہوئے جہانگیرہ وغیرہ میں۔ ان سب ناموں سے مانوس ہوں اس راستہ پر آج میں پہلی مرتبہ آیا ہوں اور اس سے قبل پشاور اور مردان کے راستہ آنا ہوا تھا جو آج سے ۳۲/۳۵ بر س پہلے کا واقعہ ہے جب دارالعلوم حقانیہ نہیں تھا اور میں آیا اور گھوم پھر کر چلا گیا۔ کیا معلوم تھا کہ ایک دن ایسا بھی آئے گا اور میری عمر دقا کر لیگی اور اللہ مجھے اس وقت تک زندہ رکھے گا کہ میں پھر دوبارہ یہاں آؤں گا اور اپنی آنکھوں سے اس دارالعلوم کو دیکھوں گا جماں ان شہیدین کی نہ صرف یاد تازہ ہے بلکہ اپنا انتساب بھی انکی طرف سے کیا جاتا ہے۔ یہ نسبت! یہ نسبت گرامی ایسی ہے کہ ان شاء اللہ یہ رنگ لائے گی۔ خون شہید اس رنگ لایا، یہ نسبت ان شاء اللہ رنگ لائے گی۔ اسکا نام حقانیہ ہے، اسکی حقانیت ان شاء اللہ قائم رہے گی اور یہاں سے جو لوگ نکلیں گے وہ حقانیت کے علمبردار ہوں گے۔ اللہ تعالیٰ حضرت شیخ الحدیث اور شیخ العلماء حضرت مولانا عبدالحق صاحبؒ مدظلہ کی زندگی میں برکت عطا فرمائے اور اس مدرسہ کی کامیابیوں کو دیکھ کر انکی آنکھیں ٹھنڈی ہوں اور وہ خوش ہوں اور اللہ تعالیٰ انکے لگائے ہوئے اس باغ کو سر سبز و شاداب رکھے اور پھلتا پھولتا رکھے۔ یہاں اس سرزی میں ایک ایسا مادرسہ ضرور ہونا چاہیے تھا جماں قال اللہ اور قال الرسول کی آوازیں بلند ہوں، اس لئے کہ اسی قال اللہ اور قال الرسول ہی کا نتیجہ تھا کہ کتنے اللہ کے بعدے ہتھیلوں پر سر رکھے ہزاروں میل سے ہندوستان سے کماں کماں سے یہاں پر آئے اور کماں یہ میدان یہ قال اللہ اور قال الرسول ہی تھا جو ان کو اتنا دور تھیج لایا اور یہ جب تک قال اللہ اور قال الرسول کی صدائیں بلند ہوتی رہیں گی۔ انشاء اللہ تعالیٰ

اللہ کی رحمت درستی رہے گی

ہنوز آں اور رحمت در فشاں است

خُم و خُمانہ با مُر و نشان است

ابھی یہ خُمانہ خالی نہیں ہوا، جاری ہے۔ اور حافظ کے اس شعر پر میں ختم کرتا ہوں۔

از صد سخنے پیرم یک فکٹہ مر لیاد است عالم نہ شود ویراں تامید ال آباد است

کہ اپنے مرشد کی سوباتوں میں سے ایک بات مجھے یاد رہ گئی ہے کہ یہ عالم اسوقت تک دیران نہیں ہو گا جیک کہ میکدہ قائم ہے۔ یعنی میکدہ معرفت قائم ہے، قال اللہ اور قال الرسول کا مرکز قائم ہے اسوقت تک عالم دیران نہیں ہو گا۔ اور یہ حدیث میں آتا ہے کہ جیک ایک بھی اللہ اللہ کرنے والا باتی ہو گا اسوقت تک قیامت نہیں آئیگی۔ آپکو مبارک ہو یہ سرز میں بھی مبارک ہو، کبھی کبھی۔

تازہ خوانی داشن گرداغہائے سینہ را گاہے گاہے باز خواں این قصہ پاریشنا

اس دارالعلوم کی آپ قدر کریں، اسکے اساتذہ اور اسکے علماء کی قدر کریں یہاں ذہین طالب علموں کو بھیجیں، اسلئے کہ اب ضرورت ہے جیسا کہ مولانا سمیع الحق صاحب نے اشارہ کیا۔ کہ مغربیت کے فتنے میں ذہین لوگ سامنے آئیں کہ جن کے اندر حوصلہ ہو، دلوں ہو، اپنے خاندانوں کے ہوں، ان میں مجاہدوں کا خون ہو، شہیدوں کا خون ہو، امینوں کا خون ہو، وفاداروں کا خون ہو، وہ آئیں اور وہ لوگ علوم کتاب و سنت پڑھیں اور اسکے بعد اس سرز میں میں جو اس وقت ایک ایسے دور اہے پر کھڑی ہے اور یہاں اسلامی قانون کے نفاذ کے ارادے کے جاہے ہیں اور مطالبے بھی کئے جاہے ہیں وہ راہنمائی کریں۔

بس ان الفاظ کے ساتھ میں ختم کرتا ہوں، میں نے یہاں اگر کسی پر احسان نہیں کیا میرا کسی کے اوپر کوئی احسان نہیں بلکہ میں نے اپنے اوپر احسان کیا ہے اور بلاں والوں نے مجھ پر اور میرے ساتھیوں پر احسان کیا کہ یہ عزیز سرز میں ہم کو دوبارہ دکھلا دی۔ جس مقصد کیلئے یہ زمین نکلیں ہوئی تھی، اللہ تعالیٰ اس مقصد کو دنیا میں عام کرے اور اسلام کا کلمہ بلید ہو، اسلام کو غلبہ حاصل ہو اور ہمارے گھروں میں، ہمارے دفتروں میں، ہمارے اداروں میں سب جگہ اسلام نافذ ہو۔ (آمین)

